



Папа Францішак

“Пан паслаў анёла свайго і ўратаваў мяне ад рукі Ірада” (Дз 12, 11). На пачатку паслугі Пятра ў хрысціянскай супольнасці Ерузалема ўсё яшчэ панаваў вялікі страх з-за пераследу Ірада адносна некаторых членаў Касцёла. Спачатку быў забіты Якуб, а затым зняволілі самога Пятра, каб задаволіць люд. Калі яго, закаванага ў ланцугі, трымалі ў вязніцы, ён пачуў голас анёла, які сказаў: “Уставай хутчэй!.. Падперажыся і завяжы свае сандалі!.. Адзень плашч свой і ідзі за мною!” (Дз 12, 7–8). Ланцугі зваліліся, а брамы вязніцы самі адчыніліся. Пётр зразумеў, што Пан “уратаваў яго з рукі Ірада”; зразумеў, што Бог вызваліў яго ад страху і аковаў. Так, Пан вызваляе нас ад усякага страху і ад усякіх аковаў, каб мы на самой справе маглі быць вольнымі.

Сведчанне апостала Пятра прыгадвае нам, што нашым сапраўдным прытулкам з’яўляецца давер да Бога: ён адкідвае ўсялякі страх і робіць нас вольнымі ад усякага зняволення і ўсіх спакус свету.

Фрагмент гаміліі падчас урачыстасці св. апосталаў Пятра і Паўла †



Кс. абп Клаўдыя Гуджэроці

Мы не можам больш сцвярджаць, што нас пераследуюць і мы вымушаны хавацца, жывучы нашай верай. Мы не можам нашым жыццём запырэчыць таму Хрысту, якога мы

Слова для Жыцця (73)

Аўтар: Рэдакцыя
06.07.2014 01:00

неслі ў працэсіі. Усе чакаюць ад нас усмешкі Хрыста, чакаюць ад нас жэста Хрыстовай любові – нават вельмі сціплага і простага. “Жыццё вернікаў павінна быць прыгожым, у гармоніі з Эўхарыстыяй, якую яны нясуць, а перад абліччам цяжкасцей свету і іх уласных слабасцей з дапамогай да іх прыходзіць Дух Святы. Гэта Божы подых, які ўваходзіць унутр нас і дазваляе адчуваць сябе жывымі.

Фрагмент гаміліі ва ўрачыстасць Найсвяцейшага Цела і Крыві Хрыста